

## حکیم محمد سعیدؒ کی یاد میں

خورشید احمد

کے ار ۱۹۸۹ کی صبح بھی کیسی خون آشام تھی۔ میں ناشتا سے فارغ ہو کر اخبار کی ورق گروانی کر رہا تھا کہ ٹیلی فون کی گھنٹی بجی اور عزیزم عبدالغفار عزیز نے یہ دل ہلا دینے والی اطلاع دی کہ حکیم سعید کو آج صبح کراچی میں شہید کر دیا گیا۔ ان اللہ وانا الیہ راجعون۔ معاً میری زبان سے نکلا۔ — حکیم صاحب تو کامیاب رہے! انہوں نے پوری زندگی پیاری، جہالت اور ناالنصافی کے خلاف جہاد کیا اور آخر کار شہادت کا رتبہ پایا، محروم اور ناکام تو وہ قوم ہے جس نے اپنے ایسے محسن کو گولیوں کا شانہ بنایا۔

جن سے مل کر زندگی سے عشق ہو جائے وہ لوگ

آپ نے شاید نہ دیکھے ہوں، مگر ایسے بھی تھے

حکیم صاحب سے میری پہلی ملاقات ان کے سبق کا اور میرے تحریکی رہنماء اور بھائی حکیم اقبال حسین صاحب کے توسط سے ۱۹۵۳ میں ہوئی جب میں استوڈنس وائس نکال رہا تھا اور وہ آرام باغ روڈ پر ہمدرد مطب کے روح روائی تھے۔ اس پہلی ملاقات ہی میں حکیم صاحب کی شرافت، سادگی، طبا میں دلچسپی، جمعیت کے لیے کلمہ خیر اور انسانوں کے لیے ہمدردی کا نقش دل پر قائم ہوا۔ نیز بولنے میں ہلکی سی لکنت کا لطف بھی لیا۔ اس اولیں ملاقات کے بعد وقتاً فوقتاً ملاقاتیں ہوتی رہیں لیکن بس وابحی سی۔ البتہ ۱۹۸۰ کے عشروں میں یورپ اور مشرق وسطیٰ میں بین الاقوامی کانفرنسوں میں ملاقوں کا ایک طویل سلسلہ شروع ہوا۔ یہی وہ زمانہ ہے جب مجھے حکیم صاحب کے قریب آنے اور ان کے قلب و ذہن میں جھاگلنے کا موقع ملا۔ پیرس میں یونیکو کی کانفرنسوں میں ہم ساتھ رہے اور جس محبت اور شفقت سے حکیم صاحب نے میری ٹولی پھولی خدمات کو سراہا وہ ناقابل فراموش ہے۔

یہی وہ زمانہ ہے جب ہمارے درمیان دوستی کا دور شروع ہوا۔ حکیم سعید صاحب کی نگارشات سے تو میں واقف تھا لیکن اس زمانے میں ان کے جسد ظاہری میں جو انسان آباد تھا اسے دیکھنے اور پر کھنے کا موقع ملا۔

ان کے معمولات سے آگئی ہوئی اور اس پر رٹک بھی آیا۔ تجدید کے وقت انہیں ان کا معمول تھا۔ تلاوت اور نوافل کے بعد کچھ تحریر و تسویہ اور خط و کتابت جو نماز پر تک جاری رہتی۔ پھر کے بعد معمولی سی ورزش یا کھیل (ثیس کے شو قین تھے اگر موقع میر آجائے تو)۔ اس کے بعد کام اور سلسل کام۔ رات کو جلد سونے کی مسلمان اہل علم و تقویٰ کی روایت پر بھی قائم رہے۔ وہ جزل ضایا الحق کے مشیر صحت بنے اور طب مشرق کو ملک اور ملک کے باہر اس کا صحیح مقام دلانے کی جدوجہد میں دن رات مصروف رہے۔ انسانوں کی خدمت اور مطب کی مشقت کا سلسلہ کسی زمانے میں بھی نہ چھوڑا۔ قلم و قرطاس کی خدمت بھی ان کی زندگی کا جزو لایک تھی۔ شاید ہی کوئی دن تصنیف و تالیف کی سعادت سے محرومی کا دن ہو۔ سفر ہو یا حضر، یہ ان کا معمول تھا۔ حکومت سے ان کا تعلق مقصود کی لگن کے تابع تھا اور جب دیکھا کہ اب گاڑی آگئے نہیں بڑھ رہی ہے تو عزت سے مستغفی ہو گئے۔ ۱۹۹۳ میں چند ماہ کے لیے سندھ کے گورنر بننے لیکن اس زمانے میں بھی ان کی اصل وجہ پر تعلیم کا فروع تھا۔ تین ماہ میں چھ جامعات کی داغ بیل ڈالی۔ ہمدرد یونیورسٹی اور بیت الحکمت کے معاملات اپنے ہی طے کر اچھے تھے۔ زندگی کے آخری بیس سال طب کے فروغ کے ساتھ ساتھ تعلیم کی شمعیں روشن کرنے کے لیے وقف کیے اور جب دنیا سے رخصت ہوئے تو اس عالم میں کہ ع

ہر ایک گل کے ہاتھ میں اک جام دے گیا

حکیم محمد سعید مرحوم کی خدمات کا شمار مشکل ہے۔ ہمدرد کے مطب سے آغاز کر کے ہمدرد انہوں کو ہام عروج تک پہنچایا، طب مشرق کوئی زندگی دی اور بیسویں صدی کے تقاضوں سے ہم آہنگ کیا۔ ۱۹۵۳ میں بچوں کے لیے رسالہ بعدر دنوں ہمال نکالا جس کی خدمات اب نصف صدی پر بھی ہیں۔ بچوں کی دینی، اخلاقی اور تہذیبی تعلیم و تربیت کے لیے نو نماں ادب کا سلسلہ شروع کیا اور ۳۸ سفرنامے بچوں کے لیے خود لکھے جن سے ان کو ساری دنیا کی سیر کرائی اور ملک ملک کی ثقافت سے روشناس ہونے کا موقع دیا۔ ”شام ہمدرد“ کا ادارہ قائم کیا جو اہل دانش کے لیے قومی اور ملی م موضوعات پر تباولہ خیال کا ایک اعلیٰ فورم بن گیا اور آخر کار ہمدرد شورمنی پر بنت ہوا۔ مجھے بھی شام ہمدرد میں کئی بار انظہار خیال کا موقع ملا اور ہمدرد شورمنی میں بھی حکیم صاحب نے شریک کیا۔

سیرت پاک، ”قرآنی تعلیمات“ مسلمانوں کی تاریخی خدمات اور طب اور سائنس کے میدان میں مسلمانوں کی خدمات حکیم صاحب کے خاص موضوع تھے۔ ایکسویں صدی کے چھٹیں اور اسلام کے دعوتی امکانات پر بھی خوب قلم انٹھایا اور دوسروں کو تحریر و تقریر کے موقع فراہم کیے۔ الیورونی، ابن سینا اور دوسرے مسلمان سائنس دانوں پر عالمی کانفرنسوں کا انعقاد کیا۔ عرب دنیا اور خود مغربی ممالک میں طب مشرق کو روشناس کرایا اور ایک احترام کا مقام دلوانے میں کامیاب ہوئے۔ یونیکو میں پاکستان اور اردو کے لیے اتنا کام کیا جو غالباً

سارے مسلمان ملکوں کے سفر کے کام پر بھاری تھا۔ جس کام کا بیڑا اٹھایا اس کے لیے وقت، مال، جان سب کچھ کھپا دیا۔

بیت الحکمت کا قیام ان کی سب سے بڑی آرزو بن گئی اور دیکھتے ہی دیکھتے انہوں نے تعلیمی اداروں کا ایک حسین جال بچھا دیا جو کراچی سے اسلام آباد تک پھیلا ہوا ہے۔ مجھے افسوس ہے کہ ان کی بار بار کی دعوت کے باوجود میں ان کی زندگی میں بیت الحکمت نہ جاسکا۔ کہتے تھے: تم آؤ اور دیکھو، میں نے احبابِ سعید میں تمہارا فتوح بھی لگا رکھا ہے۔ حکیم صاحب پیار سے ایسے معصوم انداز میں بات کیا کرتے تھے جو نظر سے دل تک اتر جاتی تھی۔

ہماری آخری ملاقات ۲۰ اکتوبر ۹۸ کو لاہور میں ہوئی جہاں انہوں نے انسٹی ٹیوٹ آف لیڈر شپ اینڈ میجنٹ (آئی ایل ایم) کے دوسرے جلسہ تقسیم اسناد کی صدارت فرمائی اور طلباء کو ڈگریاں عطا کیں۔ مجھے اس ادارے کا صدر ہونے کا شرف حاصل ہے۔ میری ہی دعوت پر حکیم صاحب اس کے بورڈ آف گورنریز کے رکن بنے اور میری عدم موجودگی میں صدارت کے فرائض انجام دیتے رہے۔ انہی کی تحریک پر اس ادارے کا ہمدرد یونیورسٹی سے الحاق کیا گیا اور اس طرح ہمارا رشتہ اور بھی سمحکم ہوا۔ اپنے خطبہ صدارت میں انہوں نے تعلیم و تربیت کی اہمیت کے ساتھ ساتھ پاکستان کے ان طبقات پر سخت تلقید کی جو ملک کو لوٹ رہے ہیں اور مسلمانوں کی تہذیب و تمدن کو برپا کرنے پر تلمیز ہوئے ہیں۔

حکیم صاحب کراچی کے حالات کے بارے میں بڑے دل گرفتہ تھے۔ بڑے دکھ سے فرمایا: مجھے بھی برابر کئی سال سے دھمکیاں مل رہی ہیں، لیکن میں ڈرنے والا نہیں۔ مجھے اللہ پر بھروسہ ہے اور جس مقصد کے لیے جہاد شروع کیا ہے اسے جاری رکھوں گا۔ مجھے یقین ہے کہ وہ وقت آئے گا جب اس ملک کے عوام اپنا خون چوئے والوں سے حساب لیں گے۔ بڑے عزم سے فرمایا: ”ہم ان کو بھاگنے بھی نہیں دیں گے!“

وہ بڑی سادہ زندگی گزارتے تھے۔ کبھی کسی کو دکھ نہیں پہنچایا۔ کسی سے انتقام نہیں لیا۔ کسی سے فائدہ نہیں اٹھایا۔ ہزاروں اور لاکھوں انسانوں کو فائدہ پہنچایا اور جو کچھ کمکیا اسے خدمتِ خلق اور خدمتِ دین کے لیے وقف کر دیا۔ انھیں پاکستان اور امت مسلمہ سے حقیقی عشق تھا اور انسانوں کی خدمت ان کا مشن تھا۔ وقت کی پابندی اور وقت کا صحیح استعمال کوئی ان سے سکھ۔ اس معاملے میں، میں نے انھیں اور مولانا مودودیؒ کو بڑا حساس پایا اور یہی ان کی اعلیٰ کارکردگی کا راز ہے۔

حکیم صاحب ہر علاقائی اور لسانی تصب سے پاک تھے۔ وہ سچے پاکستانی اور سچے مسلمان تھے اور اسی کو اپنی شاخت تصور کرتے تھے۔ ان کی شادست پاکستان اور امت مسلمہ کے لیے بڑا نقشان اور لاکھوں انسانوں کے لیے ایک ذاتی صدمہ ہے۔ وہ کیسے شقی القلب تھے جنہوں نے ایسے پیارے انسان کو گولیوں کا نشانہ بنایا

اور بنوایا۔۔۔ شاید حکیم سعید جیسے سعید انسان کی قریانی سے کراچی اس ظلم اور طغیان سے نجات پانے کی راہ پر گامزنا ہو جائے جس کی تاریکیوں میں روشنیوں کا یہ شردوبا ہوا ہے اور معصوم انسان روز لقمه اجل بن رہے ہیں۔ وہ جو تحریک پاکستان کا ہر اول دست تھے آج انہی کی اولاد میں ہے کچھ عناصر پاکستان کو عصیتوں کی تکوار سے پارہ پارہ کرنے میں مشغول ہیں۔ اگر حکیم سعید کا خون سوئے ہوئے ضمیروں کو بیدار کروئے، آنکھوں پر سے عصیت کے پردوں کو چاک کر دے اور کراچی کے غیور شربوں کو ظالموں کو پہچانئے اور ان سے نجات پانے اور مظلوموں کی دادرسی کے لیے اٹھ کھڑے ہونے کی توفیق اور ہمت والا سکے تو حکیم سعید جتنا زندگی میں کامیاب رہے، اس سے زیادہ کامیاب اپنی شادت کے بعد رہیں گے۔

---